



Assocjazzjoni
Kunsilli Lokali

Ottubru - Diċembru
2018

Rapport ta' Ħidma Assocjazzjoni Kunsilli Lokali



Mario Fava

President

Ottubru - Diċembru 2018



Kontenut

Introduzzjoni	2
Laqgħa Plenarja Straordinarja – 27 t' Ottubru 2018.....	2
Laqgħa Plenarja ġewwa Għawdex	3
Laqgħat tal-Eżekuttiv	3
Temi li l-Assocjazzjoni ħadmet fuqhom	4
Ħaddiema fuq skemi tal-RSSL u CWSEF li qegħdin mal-Kunsilli Lokali.....	4
Bereġ	5
Ftehim Kollettiv tal-Ħaddiema Klerikali assenjati mal-Kunsilli Lokali	5
Ftehim Kollettiv tas-Segretarji Eżekuttivi.....	5
Masters fil-Governanza (MQF 7).....	5
Ftehim dwar il-Bus Shelters	5
Ftehim dwar Qbid ta' Ħammiem mil-Lokalitajiet	6
Swieq Fil- Beraħ.....	6
Immaniggjar tal-Iskart.....	7
Local Integration Charter	7
Health and Safety Seminar.....	7
LESA Seminar.....	7
Kollaborazzjoni ma' Transport Malta fuq Charging Pillars.....	7
Kumitat għall-Immaniggjar tat-traffiku.....	8
Inizjattiva MCCF 2018	8
Polza tal-Assigurazzjoni tas-Saħħa	8
Attivitajiet oħra	8
Attivitajiet f' għeluq il-25 sena ta' Gvern Lokali.....	8
Affarijiet Oħra	9
X' inhuma l-pjanijiet għall-ewwel tlett xhur tas-Sena 2019?	9
Konkluzjoni.....	10

Rapport ta' Ħidma Assocjazzjoni Kunsilli Lokali Ottubru – Diċembru 2018

Introduzzjoni

Il-President, f' isem l-Eżekuttiv Assocjazzjoni Kunsilli Lokali qiegħed jippreżenta Rapport ta' Ħidma bejn Ottubru u Diċembru 2018. B' refrenza għall-rapport li l-Assocjazzjoni preżentat fix-xhur preċedenti, il-ħidma fuq it-temi msemmija kompliet, komplew id-diskussjonijiet u saħansitra l-Assocjazzjoni waslet ukoll biex tiffirma ftehim mal-entitajiet ikkonċernati biex issaħħaħ dak li kien innegozzjat.

L-Assocjazzjoni baqgħet għaddeja b' ħidma kontinwa kif ukoll b' sensiela tal-laqqgħat li qed iwasslu għal aktar proċeduri stabbiliti anki fl-operat tal-Kunsilli.

Laqgħa Plenarja Straordinarja – 27 t' Ottubru 2018

L-aħħar Laqgħa tas-Sindki, Viċi Sindki u Segretarji Eżekuttivi għas-sena 2018 saret is-Sibt 27 ta' Ottubru fil-lukanda Dolmen. Din il-laqgħa indirizzat l-emendi proposti fil-White Paper fir-Riforma għall-Gvern Lokali.

L-Assocjazzjoni Kunsilli Lokali kienet attiva fid-diskussjonijiet li wasslu għal tfassil ta' riforma fil-liġi għall-Gvern Lokali. L-Assocjazzjoni dejjem żammet f'moħħha l-bidu tal-Kunsilli Lokali, is-sitwazzjoni kurrenti u x'inhil-viżjoni 'l quddiem.

Il-President tal-Assocjazzjoni għamel preżentazzjoni li tat ħarsa lejn il-punti ewlenija tar-Riforma. Il-Laqqgħa ħadet xejra differenti mis-soltu peress li ġew kreati workshops biex b' hekk jingħata lok għal diskussjoni li tinvolvi lil kulħadd.

Permezz ta' dawn il-workshops ġew diskussi:

- Ir-Regġuni : Bdil fil-kompożizzjoni tar-Regġuni kif ukoll tisħieħ fl-irwol u r-responsabbiltajiet.
- Il-Qasam Soċjali, Edukattiv u Kommunitarju : Estensjoni ta' servizzi, għarfien liċ-ċittadin, permessi maħruġa, tisbiħ fil-lokalita u integrazzjoni.
- Il-Kariga tas-Sindku u responsabbiltajiet tal-Kunsilliera Lokali u t-terminazzjoni tal-Kumitati Amministrattivi
- Parteċipazzjoni akbar taċ-ċittadini lokali; sehem akbar miż-żgħażagħ
- Tisħieħ fir-rizorsi umani u fl-amministrazzjoni tal-Kunsilli Reġjonali u l-Kunsilli Lokali



Laqgħa Plenarja ġewwa Għawdex

L-Assoċjazzjoni ser tkun qed torganizza l-Laqgħa Plenarja ġewwa Għawdex, nhar il-Ġimgħa, 15 u s-Sibt 16 ta' Frar 2019 ġewwa l-lukanda Grand, Imġarr Għawdex. Din ser tkun l-aħħar Laqgħa Plenarja qabel l-elezzjonijiet tal-Kunsilli Lokali f' Mejju 2019. Waqt din il-laqgħa ser issiru preżentazzjonijiet mill-Presidenti Reġjonali fuq ix-xogħol li sar mir-Reġjun tul dawn l-aħħar xhur kif ukoll preżentazzjoni mill-President tal-Assoċjazzjoni fuq il-ħidma tal-AKL matul is-sena 2018. L-iskop huwa li jkun hemm kritika kostruttiva minn dawk preżenti, kif ukoll ideat u suġġerimenti ta' kif l-Assoċjazzjoni tista' tersaq aktar viċin il-Kunsilli Lokali.

Waqt din il-laqgħa ser jiġi wkoll diskussi l-konklużzjonijiet maħruġa mir-Riforma għall-Gvern Lokali kif ukoll preżentazzjoni mill-Awditur Ġenerali fuq ir-rapport ippubblikat mill-Uffiċju tal-Awditur Ġenerali li jagħmel referenza għall-ħidma tal-Kunsilli Lokali matul is-sena 2017.

Laqgħat tal-Eżekuttiv

Bejn l-1 ta' Jannar 2018 u l-31 ta' Diċembru 2018 fit-tmien legislatura inżammu tnax-il laqgħa.

Numru tal-Laqgħa	Data tal-Laqgħa
Laqgħa Nu. 4	16/01/2018
Laqgħa Nu. 5	24/01/2018
Laqgħa Nu. 6	06/03/2018
Laqgħa Nu. 7	19/04/2018
Laqgħa Nu. 8	31/05/2018
Laqgħa Nu. 9	22/06/2018
Laqgħa Nu. 10	26/07/2018
Laqgħa Nu. 11	27/08/2018
Laqgħa Nu. 12	25/09/2018
Laqgħa Nru. 13	25/10/2018
Laqgħa Nru. 14	22/11/2018
Laqgħa Nru. 15	11/12/2018



L-attendenza għal dawn il-Laqqgħat kienet hekk kif indikata;

Eżekuttiv	Kariga	Preżenti	Assenti b' ġustifikazzjoni	Assenti
Mario Fava	President	12	0	0
Samuel Azzopardi	Viċi President Internazzjonali	9	3	0
Paul Farrugia	Viċi President Nazzjonali	10	2	0
Michael Fenech Adami	Membru	10	2	0
Jesmond Aquilina	Membru	9	3	0
Anthony Mifsud	Membru	10	2	0
Mark Grech	Membru	12	0	0
Graziella Galea	Membru	11	1	0
Joesph Cordina	Membru	11	1	0

Temj li l-Assoċjazzjoni ħadmet fuqhom

L-Assoċjazzjoni għarfet li tiddefinixxi problemi, diffikultajiet u prijoritajiet li ħarġu minn kummenti u/jew ilmenti minn membri tal-Kunsill, stakeholders differenti kif ukoll miċ-ċittadini li waslu għall-attenzjoni tal-Assoċjazzjoni. Minkejja dan l-Assoċjazzjoni dejjem għarfet tkun proattiva u sensitiva għall-ħtiġijiet tas-soċjeta'. Imsemija aktar 'l isfel f' dan ir-rapport wieħed għandu jsib suġġetti li fuqhom l-Assoċjazzjoni bniet diskussjoni u saħansitra anki waslet għal konklużjonijiet konkret matul l-aħħar tliet xhur tas-sena 2018.

Ħaddiema fuq skemi tal-RSSL u CWSEF li qegħdin mal-Kunsilli Lokali

Wara diversi laqqgħat mas-sotto-kummitat li kien ġie fformat wara l-Laqqgħa tas-Sindki ta' Diċembru 2017, l-Assoċjazzjoni flimkien mal-entitajiet ikkonċernati ġie mfassal ftehim li jissalvagwardja l-interessi kemm tal-ħaddiema kif ukoll tal-Kunsilli Lokali.

Nhar il-31 t' Ottubru, l-Assoċjazzjoni organizzat laqqgħa informattiva għall-Membri tal-Kunsill kif ukoll għas-Segretarji Eżekuttivi biex jiġi spjegat dan il-ftehim. Wara din il-laqqgħa, l-Assoċjazzjoni bdiet proċess biex tiġbor il-mandati tal-Kunsilli Lokali/ Regjuni li xtaqu jissieħbu f' dan il-ftehim.

L-Assoċjazzjoni flimkien mal-RSSL u CWSEF ser tkun qed tiffirma dan il-ftehim nhar it-Tnejn, 21 ta' Jannar 2019, liema ftehim ser jidhrol fis-seħħ fl-1 ta' Jannar 2019. B' sodisfazzjon l-Assoċjazzjoni issemmi li kważi l-Kunsilli Lokali / Reġjuni kollha taw mandat lill-Assoċjazzjoni biex jiġi ffirmat dan il-ftehim. L-Assoċjazzjoni saħqet li mhux ser tkun ta' sostenn fuq din il-materja għal dawk il-Kunsilli li ddeċiedew li ma jiffirmawx dan il-ftehim.

Bereg

Wara diversi laqgħat ma' rappreżentanti tad-Dipartimenti tas-Saħħa u Kura Primarja, l-Assoċjazzjoni organizzat laqgħa ta' informazzjoni nhar l-Erbgħa, 31 ta' Ottubru 2018 biex jingħata tgħarif fuq il-ftehim li tfassal bejn l-AKL u d-Dipartiment.

L-iffirmar tal-MoU sar ġewwa l-Ministeru tas-Saħħa nhar it-Tnejn, 10 ta' Diċembru 2018.

Ftehim Kollettiv tal-Ħaddiema Klerikali assenjati mal-Kunsilli Lokali

Minkejja l-ftehim wasal fi stadju avanzat fejn qiegħed jiġi diskuss il-pakkett finanzjarju, il-laqgħat waqfġu peress li l-UHM ma kinitx f' pożizzjoni li tipprovd i ġustifikazzjonijiet għall-pakkett finanzjarju li kien qed jiġi propost min-naħa tagħhom.

L-Assoċjazzjoni kkollaborat mal-UHM biex l-istess Union ittella' seminars lill-ħaddiema klerikali mal-Kunsilli Lokali biex jingħabru r-responsabilitajiet ta' dawn il-ħaddiema. Minkejja li dawn il-laqgħat saru, ma kienx hemm rispons min-naħa tal-ħaddiema u l-attendenza kienet ferm baxxa, għaldaqstant l-UHM ma kienux f' pożizzjoni li jiġbru din l-informazzjoni.

Il-laqgħat ġew sospizi sakemm l-UHM ikollha din l-informazzjoni.

Ftehim Kollettiv tas-Segretarji Eżekuttivi

Id-diskussjonijiet għadhom fi stadju preliminari.

Masters fil-Governanza (MQF 7)

IDEA Malta laqgħet l-applikazzjonijiet ta' studenti li jixtiequ japplikaw biex jagħmlu dan il-programm ta' studju. Saru laqgħat informattivi ma ta' tul ix-xahar ta' Diċembru.

Il-programm ta' studju mistenni jibda fit-8 ta' Jannar 2019, il-lezzjonijiet ser jinżammu fis-sala tal-Assoċjazzjoni.

Ftehim dwar il-Bus Shelters

Wara laqgħa li saret ġewwa s-sala tal-Assoċjazzjoni nhar it-Tnejn, 19 ta' Diċembru 2018, il-kumpanija FACES kompliet bil-laqgħat mal-Assoċjazzjoni u bdiet ukoll sensiela ta' laqgħat mal-Kunsill Lokali bl-iskop li jiġu dentifikati Bus Stops li għad m'għandhomx Bus Shelters u Bus Shelters eżistenti li jistgħu jinbidlu.

Ftehim dwar Qbid ta' Ħammiem mil-Lokalitajiet

L-Assoċjazzjoni ser tkun qed toħroġ sejha għall-offerti peress li s-sejha maħruġa mid-Dipartiment tas-Saħħa giet ikkanċellata.

Swieq Fil- Beraħ

Bosta huma l-lokalitajiet li fihom, ġurnata jew oħra, jarmaw dawk hekk imsejha, "Swieq fil-Beraħ" jew kif huma magħrufa minn kulhadd, il-Monti.

F' ċerti lokalitajiet, dawn insibuhom darba fil-ġimgħa oħajn iktar frekwenti u oħrajn kuljum. Dawn jagħtu servizz lill-komunitajiet filwaqt li għas-sidien tagħhom, min joperahom, għalih huwa d-dhul għall-familja tiegħu. Għalhekk, kull riforma f' dan is-settur, trid tħares dan il-fatt ukoll, iżda mhux biss.

Dan għaliex, bl-istess mod u fl-istess waqt, wieħed ikollu jammetti li dawn l-istess swieq, huma ta' uġieġ ta' ras kemm għall-Kunsilli Lokali kif ukoll għar-residenti. Għax minkejja li dawn jagħtu servizz liċ-Ċittadin, bl-istess mod joħolqu inkonvenjenti diversi lill-istess komunitajiet.

L-iskop ta' dan miktub mhux li wieħed jieħu pożizzjoni favur jew kontra dawn l-operaturi jew ir-residenti. Mhux li wieħed jikxef x' inhu jsir hażin jew ifaħħar dak li qed issir tajjeb. L-iskop hu li naraw li lkoll flimkien, dawk kollha nvoluti u milquta, naraw kif noħlqu bilanċ bejn il-bżonnijiet tar-residenti tagħna kif ukoll l-operaturi u sidien ta' dawn is-swieq, bla ma jintmissu d-drittijiet tal-Kunsilli, partikolarment dak ewlieni, li jiddeċiedu huma fejn u meta jarma' s-suq fil-lokalita' tagħhom.

Din se toffri sfida kbira u rridu naraw li nfittxu nibdew niffaċċjawha. Tawwallna biżżejjed u issa wasal verament iż-żmien illi wieħed jibda jindirizza dawn il-problemi. U x' inhum l-problemi primarji li qed niffaċċjaw kuljum fil-lokalitajiet tagħna?

- Il-Finanzjament tas-Swieq.
- Il-Ħinijiet li fihom joperaw
- Il-Post fejn jarmaw – Aċċessibbiltà u Sigurta'
- Faċilitajiet Saniterji
- Lista ta' Stennija
- Ħlas ta' Liċenzja
- Abbużi u Korruzzjoni

Rakkomandazzjonijiet

L-Assoċjazzjoni Kunsilli Lokali, filwaqt li tilqa' l-aħbar li fl-aħħar giet imnidija din il-white paper għall-konsultazzjoni, hemm punti li diga mill-bidu mhix taqbel magħhom u jridu jiġu diskussi magħha qabel jiġi varat id-dokument finali.

(i) Bord dwar is-Swieq Lokali

Il-Proposta li jkun hemm bord simili, tagħmel sens imma dan ma jfissirx li l-Kunsilli Lokali ser iċedu d-dritt tagħhom li jkunu huma li jiddeċiedu fejn jarma s-suq. Barra dan, il-Kunsilli Lokali għandu jkollhom rappreżentant fuq dan il-Bord. Dan għaliex kull deċiżjoni li ser jieħu dan il-Bord, se timpatta pożittivament jew negattivament fuq il-Kunsill Lokali rispettiv. Għalhekk huwa pożittiv li jidher li diga hemm qbil dwar dan.

Nispiċċa bl-istess mod li bdejt. Is-sitwazzjoni preżenti f' dan il-qasam, mhix waħda sostenibbli. Sistema li qed twassal għal ħafna inkonvejnza, ħmieġ, u problemi għall-lokalitajiet tagħna u s-sidien infushom. Intenni, m'jien niġbed in-naħa ta' ħadd imma l-interess uniku tiegħi hu li tinstab soluzzjoni, nerġa' ngħid, b' konsultazzjoni wiegħsa iżda b' time frames ċari. Irridu niddiskutu imma rridu wkoll immorru għal azzjoni. Azzjoni li trid tkun ġusta u toħloq bilanċ bejn kulħadd.

Nemmnu li bil-proposti mressqa permezz ta' dan id-dokument, dan il-bilanċ jista' jintlaħaq billi kulħadd jerfa' l-parti tiegħu u nneħħu d-drawwiet li ilna nirtu minn żmien għal żmien.

Immaniggjar tal-Iskart

L-Assoċjazzjoni ikkollaborat u saħanistra assistit fi problemi li kien hemm biex ġiet introdotta l-borża tal-iskart organiku.

Local Integration Charter

L-Assoċjazzjoni qed tikkollabora mal-Ministeru għall-Affarjiet Ewropej, Ugwaljanza, Drittijiet Umani u Integrazzjoni iex tiġi adottata Strateġija u Pjan t' Azzjoni dwar l-Integrazzjoni. Din il-Karta tal-Integrazzjoni fuq Livell Lokali hija għodda biex il-Kunsilli Lokali jappoġjaw lil xulxin biex jirrispondu għall-bżonnijiet tal-integrazzjoni f' komunitajiet li qed isiru dejjem aktar diversi.

L-Assoċjazzjoni ser tkun qed tkompli tiżviluppa din il-kollaborazzjoni fix-xhur li ġejjin.

Health and Safety Seminar

L-Assoċjazzjoni b' kollaborazzjoni mal-Awtorita' tas-Saħħa u s-Sigurta fuq il-Post tax-Xogħol organizzat sessjoni informattiva fuq is-Saħħa u s-Sigurta' fuq il-Post tax-Xogħol, b' enfasi partikolari u referenza għal-xogħol fl-uffiċini.

Din is-sessjoni ġiet organizzata nhar it-Tlieta, 27 ta' Novembru u li għaliha attendew Membri tal-Kunsill u Segretarji Eżekuttivi ta' diversi Kunsilli Lokali. Waqt din is-sessjoni ġie diskuss; il-Prinċipji ta' Risk Assessment kif ukoll prinċipji bażiċi ta' Saħħa u Sigurta' fuq il-Post tax-Xogħol b' referenza għall-Kunsilli Lokali.

LESA Seminar

L-Assoċjazzjoni flimkien mal-LESA organizzaw sessjoni ta' informazzjoni għas-Segretarji Eżekuttivi u Ħaddiema Klerikali fuq it-tħaddim tas-sistema online biex wieħed japplika għall-permessi.

Din is-sessjoni ittelligħet it-Tnejn, 19 ta' Novembru 2018.

Kollaborazzjoni ma' Transport Malta fuq Charging Pillars

L-Assoċjazzjoni kkollaborat ukoll ma' Transport Malta fuq charging pillars fil-lokalitajiet. Din l-inizjattiva hija parti mill-Pjan Strateġiku kemm fl-Unjoni Ewropeja kif ukoll dak Nazzjonali, biex tiġi mnaqsa l-emissjonijiet tossiċi filwaqt li jiżdiedu l-faċilitajiet għall-vetturi eletronici. Dawn ic-chargig pillars ser ikunu jistgħu jintużaw anki mill-vetturi privati. L-Assoċjazzjoni assistit biex tiffaċilita l-proċess ta' komunikazzjoni bejn Transport Malta u l-Kunsilli Lokali, dan anki peress li

Transport Malta ser ikun qed jinstalla 108 charging pillar f' diversi lokalitajiet. L-Assoċjazzjoni ħadet ħsieb li tikkomunika mal-Kunsilli Lokali biex jibgħatu l-proposti tagħhom lil Transport Malta.

Kumitat għall-Immaniġġar tat-traffiku

L-Assoċjazzjoni tiġi rappreżentata f' dan il-Kumitat permezz tal-President. L-għan ta' dan il-Kumitat hu li mhux biss jiġi identifikati problemi eżistenti imma wkoll jinsabu soluzzjonijiet għal problemi identifikati. Fix-xhur li ġejjin l-Assoċjazzjoni ser tkun qed taħdem biex tfassal u timplimenta sistema online li tgħin fl-immaniġġar tat-traffiku.

Inizjattiva MCCF 2018

Għal sena oħra l-Assoċjazzjoni ħadet l-inizjattiva biex tiġbor donazzjonijiet mingħand il-Membri tal-Kunsilli Lokali, Segretarji Eżekuttivi u Faddiema, donazzjoni ta' €2.33 fix-xhar.

Din l-inizjattiva hija waħda volontarja. L-Assoċjazzjoni ġabbret is-somma ta' €1,896.49 liema somma ser tiġi preżentata lill-Eċċellenza Marie Louise Coleiro Preca matul il-ġimgħat li ġejjin.

Polza tal-Assigurazzjoni tas-Saħħa

Matul ix-xhar ta' Diċembru, l-Assoċjazzjoni ħadet ħsieb li tibda tiġbor l-informazzjoni mill-Kunsilli Lokali biex ikunu jistgħu jkoppru lill-ħaddiema u Membri tal-Kunsill Lokali b' polza tal-assigurazzjoni tas-Saħħa.

Attivitajiet oħra

Parteċipazzjoni fil-kampanja Pink October

L-Assoċjazzjoni ħadet ħsieb li tixgħel il-binja b' dawl roża biex tippartċipa fil-Kampanja Pink October. Barra minn hekk, l-Assoċjazzjoni organizzat attivita' għall-ħaddiema kollha tal-Binja ta' Local Government Building.

Attivita' tal-Milied organizzata mill-Assoċjazzjoni

L-Assoċjazzjoni organizzat riċiviment tal-Milied fis-sala tal-Assoċjazzjoni nhar il-Ħamis, 20 ta' Diċembru 2018. L-Assoċjazzjoni għarfet li tirrikonoxxi l-ħidma li ssir mill-Membri tal-Kunsilli Lokali, Segretarji Eżekuttivi u anki Faddiema mal-Kunsilli Lokali.

Attivitajiet f' għeluq il-25 sena ta' Gvern Lokali

L-Assoċjazzjoni ħadet ħsieb li torganizza numru ta' inizjattivi biex tfakkar l-għeluq il-25 Sena ta' Gvern Lokali.

Għoti ta' Demm

L-attivita' saret nhar il-Ħadd, 28 t' Ottubru 2018 fiċ-Ċentru Nazzjonali tat-Trasfużjoni tad-Demm. L-Assoċjazzjoni flimkien maċ-Ċentru Nazzjonali ta' Trasfużjoni tad-Demm biex ġie mfassal ftehim biex il-Kunsilli Lokali jorganizzaw attivitajiet f' jum il-

lokalita' li fihom jagħmlu inizjattivi biex iħeġġu lir-residenti jagħmlu donazzjoni ta' demm.

Il-ftehim għandu jkun iffirmit fl-ewwel jiem tas-sena 2019.

Tħawil ta' Siġar

Nhar il-Ħamis, 15 ta' Novembru sar it-tħawwil ta' siġar fil-Family Park f' Marsascula. L-Assoċjazzjoni ħasbet li tħawwel madwar 80 siġra li jirrapreżentaw lil :

- L-Assoċjazzjoni
- 68 Kunsill Lokali
- 5 Reġjuni
- L-ANSEK
- LESA

CSR Day – Ġurnata Volontarja ġewwa d-Dar Papa Franġisku

Il-ħaddiema tal-Assoċjazzjoni flimkien ma' Membri ta' Kunsilli Lokali għamlu ġurnata volontarjat fi Dar Papa Franġisku, fejn sar xogħol ta' tibjid u tindif fil-binja.

Affarijiet Oħra

L-Assoċjazzjoni komplet bir-rinovar tal-uffiċini kif ukoll tas-sala tal-Assoċjazzjoni.

X' inhuma l-pjanijiet għall-ewwel tlett xhur tas-Sena 2019?

L-Assoċjazzjoni ħa tkompli bil-ħidma tagħha fix-xhur li ġejjin. Fost il-pjanijiet hemm:

- Sessjoni ta' taħriġ fl-Ewwel Għajjuna għall-Ħaddiema tal-Kunsilli Lokali
- Sessjonijiet ta' Tifi ta' Nar għall-Ħaddiema tal-Kunsilli Lokali
- Asisstenza lill-Kunsilli Lokali / Reġjuni biex jiġu konformi mal-liġi tal-GDPR
- Aktar parteċipazzjoni fi proġetti Ewropej
- Aktar ħidma li tippromovi l-Integrazzjoni, parteċipazzjoni fil-proġett ADMIN4all
- Jitlesta l-arkivji tad-dokumenti tal-Assoċjazzjoni
- Isir ir-Risk Assessment tal-uffiċini tal-Assoċjazzjoni
- Sessjoni ta' informazzjoni b' kollaborazzjoni mal-ERA fuq żbir ta' siġar
- Linji Gwida lill-Kunsilli Lokali u r-Reġjuni għall-Attivitajiet Kulturali mill-Fondi tal-LESA
- Kollaborazzjoni mal-MCAST biex jiġu offruti sessjoni ta' taħriġ fil-Kunsilli Lokali
- Kollaborazzjoni mal-ARMS biex jibdew jiħalsu l-kontijiet ta' dawl u ilma fil-Kunsilli Lokali
- Laqgħa Plenarja Frar 2019
- Riċiviment tal-Karnival lit-tfal fid-djar tas-sorjiet
- Servizz offrut lill-Kunsilli Lokali għall-qbid tal-ħammien
- Sistema ta' Traffic Management System
- Kampanja kontra r-rimi tas-sigaretti u chewing gum mal-art

- B' kollaborazzjoni mad-Divizjoni u mal-Kummissarju tal-Protezzjoni tal-Infommazzjoni, jittellgħu sessjonijiet informattivi għall-persuni fil-Kariga ta' Data Protection Officers
- Tikkonsulta biex tiġi finalizzata r-Riforma għall-Gvern Lokali
- Taħdem mal-Kunsilli Lokali u mal-Fondazzjoni għall-Żoni Turistiċi fuq latrini li jinsabu f' żoni turistiċi
- Ġbir ta' informazzjoni fuq devoluzzjonijiet li għadhom pendenti mal-Awtorita' tal-Ippjanar u mad-Dipartiment tal-Artijiet

Konkluzjoni

Minkejja l-impennji li l-Assoċjazzjoni diġa għandha pjanati, hija dejjem tkun flessibbli u tipprova tkun effettiva għall-ħtiġijiet li jinqalgħu u assistenza li tiġi mitlubha minn żmien għal żmien. L-Assoċjazzjoni tgħaraf li għandha tkun flessibbli u li tirrejaġixxi għall-bżonn tal-Kunsill.

Matul is-sena 2018, l-Assoċjazzjoni għarfet ukoll li tuża b' mod għaqli l-media soċjali biex twassal l-messaġġ tagħha. Għaldaqstant kemm il-paġna uffiċjali fuq Facebook kif ukoll il-website (lca@lca.org.mt) ikunu regolarment aġġornati b' dak kollu li jkun għaddej.

Mario Fava
President